

# Klimato. Klimato. Klimato.

## **Sa lelpe aj getolpe le klimatoso.**

Ando Miljöpartiet de gröna (Miljöpartiet le zeleni), si jasno - o klimato thol e ramka pe amaro existenso - aj pe amari politika. Ame keras sako djzes butchi te budulisaras jek maj pachaki, sigurno aj spravedlivo lumja.

Ande Europa daravel e cache rigake nationalistura la butcha kaj trubul te avel te protektulil e natura aj te pheravas e gazura. Ando Shwedo aj kruglom ande Europa kadala zora zuraren te na avel jek gindo aj te pheraven kodo EU kaj ame prinzjaras. E patcha ande Europa si tela dar kana e demokratichni instututsiji hasaren zor, e slobodni mediji tele inkren aj grupi kerdjzon. Miljöpartiet de gröna (Miljöpartioski le zeleni) rola si te ashavel lengi zor ando Shwedo aj Europa.

Kethane kusa le kaver zeleni partiji keras butchi pe jek Europa kaj inkrel, si patchaki aj spravedlivo. Jek Europa kaj ratulisaras o klimato, zuraras e demokratsija aj protektulisaras e natura. Te keras kado musaj te thas o klimato maj anglal - ke sa lel pe aj getolpe le klimatoso. Tena avla parrujimos, naj spravdlivosht, te na naj spravedlivosht, naj parrujimos.

**miljöpartiet de gröna**



**Dzjin maj but pa amari politika pe [www.mp.se](http://www.mp.se)**

# Alomasko manifesto EU-alomos 2024

Miljöpartiet de gröna (e miljöpartia le zeleni) dzjan ando alomos te ratulin o klimato, te zuraren e demokratsija aj te protektulin e natura. Zeleno politika ingrel sa le areiji aj del efekto pe sako manush. Kethane kamas te budulisaras jek maj patchaki, seguro aj maj spravedlivo lumja. Ando Europaparlmento zurarasa pe:

**Jek sigo aj spravedlivo klimatosko parrujimos.**  
O EU si les gluvno rola ande glubalno klimatoski butchi. O golo si jek stabilno aj spravedlivo than trajosko savorenge. Kamas te vazdas e ambitsija po klimato aj te peravas zurales e gazura, o maj baro obovjonsko si te len kodola kaj melaren maj but.

**Jek zeleno, cirkularno aj zoraki ande konkurensia ekonomia.**

Kodo so si mishto le klimatoske musaj te avel maj lezni, te na avel voja pe fossila subentsiji. E klimatosko parrujimos si te avel spravedlivo aj naj voja te putchinas amare mishtimasa.

**Patcha ande Europa aj ande lumja.**

Azjutimos la Ukrainake karink e Rusija, vi ekonomichnje, mimiarnje aj huminitarnje, si te das sode trubusa.

**Jek zurali aj protektovano demokratsija.**

Kamas te zuraras o civilno trajo aj te protektularas e fundamentalni slobodni- pravura sa le manushenge ando EU.

**Disponibli aj lashe le klimatoske transportura savorenge.**

Kamas te dikhas maj but dzjedzjesha aj maj lezno kollektivno trafika, te anas andre ke naj voja te huras ando EU kana o dzjedzjes resel kothe tela trin chasura, te mishtin towarengi trafika kathar e droma kaj le dzjedzjesha aj pajesa te dzjan.

**Jek 100 protcentongo energiako systemo kaj shaj keres njevo.**

O EU musaj te vazdel e ambitsiji ande energijaki politika, te lel tele sa e fosilla subentsiji aj te zuraren o efekto la energiako ande intrego them. Ame kamas odrazo te phandavas sa importo energiako kathar e Rusija.

**Jek plano te ratularas e mara.**

Saste mari si maj vazni ande manusheshko existenso aj po sa o trajo pe phuv. Kamas te uzaras e mara kathar plastikura aj gunoja, te ashavas kaj za but masien chiden aj kaver exploitsia.

**Maj bari proteksia pe natura ando intrego EU.**

Amari natura aj biologichno variatsia si jek premissa te avel ame habe, uzo paj aj uzo lufto te phurdas. Kamas te protektularas aj te sastcharas maj but natura.

**Te hasnisaras o vesh aj maj dur te inkerdzjol o vesh.**

O hasnimos le veshengo te avel pe hasna kodolenge kaj lengo si o vesh kaj keren butchi te protektulin e biologichno variatsija.

**Jek phuvjaki butchi kaj shaj aven maj but manush kaj keren butchi la phuvjasa, e klimatosaj e biologichno variatsia.**

Kamas te das azjutimos ando tsinorro, ekologichno aj lukalno puvjaki butchi kaj lel sama pala zigeniji aj natura. Te zuraras e phuvjaki butchi aj te vazdas amari produktsia te na trubul ame but importo, trubusaras te parruvas e politika pa phuvjaki butchi ando EU.

**Le zigeniji si te avel le jek lasho trajo.**

Sa le zigeniji si le pravo te trajin naturalni trajura bi stessosko, bi dukhako aj bi nasvalimasko. Kamas te zuraras le zigenego mishtimos aj te na avel voja pe chi soske formi kaj dukhaven zigenien.

**Jek feminichno Europa.**

Te aven le dzjuvlange aj shevorange pravora napevni. Kamas te gvarantularas o pravo po aborto, te anas andre o pravo samtyckeslag aj vi te avel strafa pe svako forma pe sexuallno zor.

**Jek EU bi rasismosko aj bi diskriminatsia.**

Amenge si jasno ke svako manush si jednakovo varto. Ando EU si sa le manush te aven protektovani kathar rasismo aj diskriminatsia.

**Jek solidarichno responsabilatsia anda manush kaj nashen kathar chorrimos.**

Kamas sa e thema ando EU solidarnje te ulaven e responsabilatsia te avel humanitarno aj seguro te len andre manushen kaj nashen kathar chorrimos aj te zuraras o pravo po azylo.

**Spravedlivo handlo - le klimatoske aj pe manuhikane grundura globalnje.**

E handloski politika ando EU si te marepe kote kaj si chorrore, te zurarel manushenge pravura, te bhuvlaras e demokratsia aj globalno politika pa klimato. Maj tsirra 1 procento anda EU:sko BNI si te dzjal po globalno azjutimos.